

ಬ್ರಾಹ್ಮಣೇಭ್ಯೋ ಮಹದ್ಭ್ಯಶ್ಚ ವೇದವಿದ್ಭ್ಯೋ ವಿಶೇಷತಃ
 ಪುರಾಣಶಾಸ್ತ್ರ ವಿದ್ಭ್ಯಶ್ಚ ಸರ್ವೇಭ್ಯೋ ವೈ ನಮೋನಮಃ || ೦೧ ||
 ಪೂರ್ವಂ ಸಭಾಂ ನಮಸ್ಕೃತ್ಯ ಪಶ್ಚಾದಾಸನಪೂರ್ವಕಮ್ |
 ಕೃತ್ವೋಪಚಾರಂ ಕಾಲೀನಂ ಸಭಾಂ ಸ್ತೋತುಂ ಸಮಾರಭೇತ್ || ೦೨ ||
 ಅರ್ಚಯೇದ್ವತ್ರಿಗಾಚಾರ್ಯನೃಪವಿದ್ವತ್ಸಹೃದ್ವರಾನ್ |
 ಆಗತಾನ್ ಸ್ವಗೃಹಂ ಗೇಹೀ ಯಥಾ ವಿಭವಮಾದರಾತ್ || ೦೩ ||

ಗಾಂಭೀರ್ಯಂ ಜಲಧೌ ಸ್ಥಿರತ್ವಮಚಲೇ ತೇಜೋಧಿಕಂ ಭಾಸ್ಕರೇ
 ಶೌರ್ಯಂ ಶಾಂತನವೇ ನಯಸ್ಸುರಗುರೌ ತ್ಯಾಗಸ್ತು ಸೂರ್ಯಾತ್ಮಜೇ |
 ಏಕೈಕೋ ಗುಣ ಏವ ತೇಷು ನಿಹಿತೋ ಯುಷ್ಮಾಸು ಸರ್ವೇಗುಣಾಃ
 ತಿಷ್ಠಂತೈವ ಧರಾಮರಾನ್ ಹರಿಪರಾನ್ ಕಸ್ತೋತುಮೀಶಃ ಕ್ಷಿತೌ || ೦೪ ||
 ಭವಂತಸ್ಸರ್ವಜ್ಞಾಃ ಸಕಲಭುವನೇ ರೂಢಯಶಸೋ
 ವಯಂ ತಾವದ್ಬಾಲಾಃ ಸರಸವಚನೇ ನೈವ ನಿಪುಣಾಃ |
 ತಥಾಪೀಯಂ ವಾಣೀ ವಿಶತು ಭವತಾಂ ಕರ್ಣಕುಹರೇ
 ಕಿಶೋರಸ್ಯಾಲಾಪಃ ಖಲು ಭವತಿ ಪಿತೃರತಿಮುದೇ || ೦೫ ||
 ಮಹತ್ಯಾ ಗದಯಾ ಯುಕ್ತಾಂ ಸತ್ಯಭಾಮಾಸಮನ್ವಿತಾಮ್ |
 ಸುದರ್ಶನಧರಾಂ ವಂದೇ ಸಭಾಂ ವಿಷ್ಣೋರಿವಾಕೃತಿಮ್ || ೦೬ ||
 ವಿದ್ವನ್ನದೀವ್ರಾತಸಹಸ್ರಪೂರ್ಣಂ ತಥಾ ಸಹಸ್ರಪ್ರಭುರತ್ನಪೂರ್ಣಮ್ |
 ವೇದಾಂತವಾಕ್ಯಾರ್ಥತರಂಗಲೋಲಂ ಸಭಾಸಮುದ್ರಂ ಪ್ರಣಮಾಮಿ ಮೂರ್ಧ್ನಾ || ೦೭ ||
 ಸಭಾಮಂಡಲಮಿತ್ಯೇಕೇ ಸಭಾರತ್ನಂ ತು ಕೇಚನ |
 ಸಭಾಸಮುದ್ರಮಿತರೇ ಸದಸೋ ಲಕ್ಷಣತ್ರಯಮ್ || ೦೮ ||
 ಆಶೀಃ ಪೂರ್ವಕಮಿತ್ಯೇಕೇ ನಮಃ ಪೂರ್ವಂ ತು ಕೇಚನ |
 ಭಿನ್ನಹಂ ವೇದಪೂರ್ವಂ ಸ್ಯಾದಿತಿ ಸರ್ವೈರ್ವಿನಿಶ್ಚಿತಮ್ || ೦೯ ||
 ಸ್ವಸ್ತೀತಿ ಪ್ರತಿಭಾಷಿತೋ ಮುನಿವರೈಃ ಸಂಸ್ತೂಯಮಾನಸ್ಸುರೈಃ
 ಪಾರ್ಶ್ವೇ ಪದ್ಮಜಪದ್ಮನಾಭಪುರುಹೂತಾದ್ಯೈರ್ಜಯೇತ್ಯರ್ಚಿತಃ |

ಸಭಾ ಪೂಜಾ

ಅಗ್ರೇ ಚಾಪ್ಲರಸಾಂ ಗಣೈರಹರಹರ್ನೃತ್ಯದ್ಭಿರಾಲ್ಪಾದಿತಃ
ಸಂತುಷ್ಟೋ ಗಿರಿಜಾವಿವಾಹಸಮಯೇ ಸ್ಯಾತ್ಸಂಪದೇನೋ ಮೃಡಃ || ೧೦ ||
ಸರ್ವಾಶಾ ಪರಿಪೂರಣಕ್ಷಮಕರಂ ಸರ್ವೋಪಕಾರೋದಯಂ
ಸನ್ಮಾರ್ಗಾಭಿರತಂ ಸಮಸ್ತತಮಸಃ ಪ್ರಧ್ವಂಸಿ ಸತ್ಯಾಸ್ವದಮ್ |
ಬ್ರಹ್ಮಾವಾಸಮಶೇಷವೇದನಿಲಯಂ ವಿದ್ಯಾಧರಾರಾಧಿತಂ
ಪ್ರಖ್ಯಾತಂ ಭುವಿ ಭಾನವೀಯಮಿಮವೋ ವಂದೇ ಸಭಾಮಂಡಲಮ್ || ೧೧ ||
ವಿದಿತಚತುರಭಾಷಾ ಭಾರತೀ ಫಾಲಭೂಷಾ
ವ್ಯಪಗತಬಹುದೋಷಾ ಚಂದ್ರಿಕೋದ್ಯನ್ಮನೀಷಾ |
ಹೃದಯತಿಮಿರಪೂಷಾ ಜ್ಞಾನವಿದ್ಯಾವಿಶೇಷಾ
ಮಮ ಭವತು ಸುತೋಷಾ ಭೂಸುರಾಣಾಂ ಸಭೈಷಾ || ೧೨ ||

ವೇದಪೂರ್ವಂ ತು ||

ಓಂ ನಮಃ ಸದಸೇ | ನಮಃ ಸದಸಸ್ತತಯೇ | ನಮಃ ಸಖೀನಾಂ ಪುರೋಗಾಣಾಂ ಚಕ್ಷುಷೇ | ನಮೋ ದಿವೇ |
ನಮಃ ಪೃಥಿವ್ಯೈ || ಸಪ್ರಥಸಭಾಂ ಮೇ ಗೋಪಾಯ | ಯೇ ಚ ಸಭ್ಯಾಃ ಸಭಾಸದಃ | ತಾನಿಂದ್ರಿಯಾವತಃ ಕುರು |
ಸರ್ವಮಾಯುರುಪಾಸತಾಮ್ || ಅಹೇಬುದ್ಧಿಯ ಮಂತ್ರಂ ಮೇ ಗೋಪಾಯ | ಯಮೃಷಯಸ್ತ್ರಯೇ ವಿದಾ
ವಿದುಃ | ಋಚಃ ಸಾಮಾನಿ ಯಜೂಃ | ಸಾ ಹಿ ಶ್ರೀರಮೃತಾ ಸತಾಮ್ ||

ನಾಸ್ತಿ ಸತ್ಯಾತ್ವರೋ ಧರ್ಮಸ್ಸಂತುಷ್ಟಿರ್ನಾರ್ತಜಾತ್ಯರಾ |
ನಾನ್ನದಾನಾತ್ಪರಂ ದಾನಂ ವಂದನಾನ್ನೋಪಚಾರಕಮ್ ||
ಸತ್ಯಾದಧಿಕೋ ಧರ್ಮೋ ನಾಸ್ತಿ |
ಪುತ್ರೋತ್ಸವಾದಪರಃ ಸಂತೋಷೋ ನಾಸ್ತಿ |
ಅನ್ನದಾನಾದಧಿಕದಾನಂ ನ ವಿದ್ಯತೇ |
ವಂದನಾದಧಿಕ - ಉಪಚಾರೋ ನಾಸ್ತಿ |
ತಸ್ಮಾದ್ವಂದನೋಪಚಾರೇಣೈವ ಸರ್ವೇಪ್ಯುಪಚಾರಾಃ ಕೃತಾಸ್ಸಂತ್ಯತಿ ಮದೀಯಾ ವಿಜ್ಞಾಪನಾ || ಇತಿ ಸಭಾ
ಪೂಜಾ ||